

ಬೆಳೆಯನ್ನೇ ಹಾಕುತ್ತಿರಲಿಲ್ಲ. ಅಂಥ ಕಡೆ ಕೂಡ ಒತ್ತಾಯ ಮಾಡುವುದು ಒಳ್ಳೆಯದಲ್ಲ ಎಂದು ಹೇಳಿದ್ದೇನೆ. ೧೦೦ನೇ ಸೆಕ್ಷನ್‌ನಲ್ಲಿ ಡೆಪ್ಯುಟಿ ಕಮಿಷನರ್‌ಗೆ ಹರಾಜು ಹಾಕತಕ್ಕ ಅಧಿಕಾರ ಇದೆ. ಸರ್ಕಾರದವರು ಅವರ ವಸ್ತುಗಳನ್ನು ವಿರೀದಿ ಮಾಡಿ ಏನು ಮಾಡುತ್ತೀರಿ ? ನೀವು ಉಳುವು ಮಾಡುತ್ತೀರಾ ? ೧೦೦ನೇ ಸೆಕ್ಷನ್ ಕ್ಲಾಸ್ ಸಿ ಏನಿದೆ ಅದನ್ನು ಹಿಂದಕ್ಕೆ ತೆಗೆದುಕೊಳ್ಳಿ. ಮಾನ್ಯ ಜಾಲಪ್ಪನವರು ಇನ್ನೂ ಅದನ್ನು ಏತಕ್ಕೆ ವಾಪಸ್ ತೆಗೆದುಕೊಂಡಿಲ್ಲ ?

ಶ್ರೀ ಆರ್. ಎಲ್. ಜಾಲಪ್ಪ.— ಜಾಲಪ್ಪನಿಗೆ ಕೆಟ್ಟ ಹೆಸರು ಬಂದರೂ ಬರಲಿ, ಬ್ಯಾಂಕುಗಳು ಚೆನ್ನಾಗಿ ನಡೆದು ಬಹಳ ಜನ ರೈತರಿಗೆ ಅನುಕೂಲವಾದರೆ ನನಗೆ ಕೆಟ್ಟ ಹೆಸರು ಬಂದರೂ ಚಿಂತೆಯಿಲ್ಲ. ಸರ್ಕಾರಿ ಆಜ್ಞೆ ಮಾಡಿ ಎಂದು ವಿರೋಧಪಕ್ಷದ ನಾಯಕರು ಹೇಳಿದರು. ೧೦ ಎಕರೆಯೊಳಗಡೆ ಇದ್ದು ನೀರಾವರಿ ವ್ಯವಸ್ಥೆ ಇಲ್ಲದೇ ಹೋದರೆ, ಕಮರ್ಷಿಯಲ್ ಕ್ರಾಪ್ಸ್ ಬೆಳೆಯದೇಹೋಗಿದ್ದರೆ ಅಂಥ ಜಮೀನನ್ನು ಹರಾಜಿಗೆ ತರಬಾರದು ಎಂದು ಈಗಾಗಲೇ ಸರ್ಕಾರಿ ಆಜ್ಞೆ ಮಾಡಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.— ಬರಗಾಲ ಇದ್ದಾಗ ೧೦ ಎಕರೆ ೫೦ ಎಕರೆ ಎಂದು ಏತಕ್ಕೆ ಹೇಳುತ್ತೀರಿ ?

ಶ್ರೀ ಆರ್. ಎಲ್. ಜಾಲಪ್ಪ.— ಸಾಲ ಯಾರಿಂದ ತರುತ್ತೇವೋ ಅವರು ಕಂಡೀಷನ್ಸ್ ಹಾಕಿದಾರೆ. ಅದರ ಪ್ರಕಾರ ನಡೆದುಕೊಳ್ಳುತ್ತೇವೆ. ಆಣೇವಾರಿ ಸರ್ಟಿಫಿಕೇಟ್ ಯಾವಯಾವ ತಾಲ್ಲೂಕಿನಲ್ಲಿ ಬರುತ್ತದೆ ಅಲ್ಲಲ್ಲಿ ಕನ್‌ವರ್ಷನ್ ಮಾಡುತ್ತೇವೆ. ಪಾರ್ಟ್ ಟರ್ಮ್ ಲೋನನ್ನು ಧೀರ್ಘಾವಧಿ ಸಾಲವನ್ನಾಗಿ ರೀಷೆಡ್ಯೂಲ್ ಮಾಡುವುದಕ್ಕೆ ಮಾಡಿದ್ದೇವೆ. ಆದ್ದರಿಂದ ತೊಂದರೆ ಏನೂ ಆಗುವುದಿಲ್ಲ. ರೆವಿನ್ಯೂ ಮಂತ್ರಿಗಳ ಹತ್ತಿರ ಮತ್ತು ಮುಖ್ಯ ಕಾರ್ಯದರ್ಶಿಗಳ ಹತ್ತಿರ ಮಾತನಾಡಿದ್ದೇನೆ ಈ ತಿಂಗಳೊಳಗೆ ಆಣೇವಾರಿ ಸರ್ಟಿಫಿಕೇಟ್ ಕಳುಹಿಸಿಕೊಡುತ್ತೇವೆ ಎಂದು ಅವರು ಹೇಳಿದ್ದಾರೆ. ಜಿಲ್ಲಾಧಿಕಾರಿಗಳು ಏನಾಗಿದೆ ಎಂಬುದನ್ನು ಹೇಳಬೇಕು. ಹತ್ತಿ ಬೆಳೆ ಹಾಳಾಗಿದೆ, ರೋಗ ಬಂದಿದೆ, ಬೆಳೆ ಬರಲಿಲ್ಲ, ಈ ತರಹ ಏನಾದರೂ ಹೇಳಬೇಕು. ಹಾಗೆ ಯದಾತದಾ ಮಾಡುವುದಕ್ಕಾಗುವುದಿಲ್ಲ. ನಮಗೆ ಹಣ ಕೊಡುವವರು ಒಪ್ಪುವುದಿಲ್ಲ. ಏನು ಮಾಡಬೇಕೆಂದರೂ ರಿಸರ್ವ್ ಬ್ಯಾಂಕಿನವರ ಕಂಡೀಷನ್ ಮತ್ತು ನೆಬಾರ್ಡ್‌ನವರ ಕಂಡೀಷನ್ ಪ್ರಕಾರ ಮಾಡಬೇಕೇ ಏನಹ ಬೇರೆ ರೀತಿ ಮಾಡುವುದಕ್ಕಾಗುವುದಿಲ್ಲ. ವಿರೋಧಪಕ್ಷದ ನಾಯಕರೇ ನನಗೆ ಎರಡು ಮೂರು ಕೇಸ್ ಕಳುಹಿಸಿಕೊಟ್ಟು ಹರಾಜು ಮಾಡುತ್ತಿದ್ದಾರೆ ನೋಡಿ ಎಂದು ಹೇಳಿದ್ದೀರಿ. ಆದರೆ ಅದು ನಮ್ಮ ಬ್ಯಾಂಕಿಗೆ ಸಂಬಂಧಪಟ್ಟಿದ್ದಲ್ಲ, ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರಿಗೆ ಸಂಬಂಧಪಟ್ಟಿದ್ದುದು. ಕಮರ್ಷಿಯಲ್ ಬ್ಯಾಂಕಿಗೆ ಸೇರಿದುದು. ಶಿರಾ ಅಥವಾ ಹಿರಿಯೂರು ತಾಲ್ಲೂಕಿನದೋ ಏನೋ ನೀವು ಕಳುಹಿಸಿದ್ದೀರಿ. ನಾನು ಅದನ್ನು ಪರೀಕ್ಷೆ ಮಾಡಿಸಿದಾಗ ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರಿನದು ಎಂದೂ ಗೊತ್ತಾಯಿತು. ಅವರ ಮೇಲೆ ನಮ್ಮ ಹಿಡಿತ ಇಲ್ಲ. ಆದರೂ ಮುಖ್ಯ ಕಾರ್ಯದರ್ಶಿ ಯವರನ್ನು ಕೇಳಿಕೊಳ್ಳುತ್ತೇನೆ, ಅವರ ಸಾಲವನ್ನು ಕನ್‌ವರ್ಷನ್ ಮಾಡುವಂತೆ ಪತ್ರ ಬರೆಯಿರಿ ಎಂದು. ಅವರಿಗೆ ಹೇಳಿ ಪತ್ರ ಬರೆಸುತ್ತೇನೆ.

### XIII ದುರ್ಬಲ ವರ್ಗದವರಿಗೆ ಹಸಿರು ಕಾರ್ಡನ್ನು ಕೊಡುವುದು.

ಶ್ರೀ ಪಟಮಕ್ಕಿ ರತ್ನಾಕರ.— ಅಧ್ಯಕ್ಷರೇ, ದುರ್ಬಲ ವರ್ಗದ ಜನರಿಗೆ ಹಸಿರು ಕಾರ್ಡನ್ನು ಕೊಡುವುದಾಗಿ ಸರ್ಕಾರ ಹೇಳಿಕೊಂಡಿರುವುದು ಸರಿಯಷ್ಟೆ. ವಾರ್ಷಿಕ ವರದಿಯಾದ ಮೇಲೆ ಹಂಚಿ ಬೇಕಾಗಿರುವ ಈ ಕಾರ್ಡುಗಳನ್ನು ಈ ರೀತಿ ವಿತರಿಸದೆ ಅಧಿಕಾರಿಗಳು ರಾಜಕೀಯ ಪ್ರಭಾವಕ್ಕೆ ಒಳಗಾಗಿ ಹಂಚಿಕೆ ನಡೆಸಿದ್ದಾರೆ. ಹಸಿರು ಕಾರ್ಡಿನ ಫಲಾನುಭವಿಗಳನ್ನು ಜನತಾ ಪಕ್ಷದ ಕಾರ್ಯಕರ್ತರೇ ಗುರುತಿಸುತ್ತಿದ್ದಾರೆ. ಈ ಕಾರಣಗಳಿಂದಾಗಿ ನಿಜವಾದ ಫಲಾನುಭವಿಗಳು ಪಂಚಸಲ್ಲಟ್ಟಿದ್ದಾರೆ. ಇಲ್ಲಿ ನಡೆದಿರುವ ದೋಷ, ರಾಜಕೀಯ ಪ್ರಭಾವ, ಒತ್ತಡ ಹಾಗೂ ದೋಷಗಳನ್ನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಜಿ. ಬಸವಣ್ಣಪ್ಪ.— ಮಾನ್ಯ ಅಧ್ಯಕ್ಷರೇ, ನವೆಂಬರ್ ೧ನೇ ತಾರೀಖಿನಿಂದ ಆಗಸ್ಟ್ ೧೫ರವರೆಗೆ ಎರಡು ತಿಂಗಳು ವ್ಯಾಪ್ತಿ ವಸ್ತುಗಳ ಬಗ್ಗೆ ವ್ಯಾಪಕ ಕಾರ್ಯಕ್ರಮವನ್ನು ಸರ್ಕಾರ ಹಣಕಾಸು ಕೋಟಾಂತರ ಜನತೆಗೆ, ಲಕ್ಷಾಂತರ ಕುಟುಂಬಗಳಿಗೆ ಅವರಿಸಿರತಕ್ಕ ಕಾರ್ಯಕ್ರಮ ಇದು. ಇದರಲ್ಲಿ

ಲೋಪದೋಷಗಳು ಬರುವುದು ಸಹಜ. ಈ ಲೋಪದೋಷಗಳನ್ನು ಸರಿಪಡಿಸುವುದಕ್ಕೆ ಸರ್ಕಾರ ಈಗಾಗಲೇ ಕಾರ್ಯಕ್ರಮ ತೆಗೆದುಕೊಂಡಿದೆ. ಇದರಲ್ಲಿ ಅರ್ಹರನ್ನು ಸೇರಿಸುವುದಕ್ಕೂ, ಅನರ್ಹರನ್ನು ಬಿಟ್ಟು ಬಿಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳಲಾಗಿದೆ. ಮಾನ್ಯ ಸದಸ್ಯರು ಹೇಳಿದಹಾಗೆ ಇದರಲ್ಲಿ ರಾಜಕೀಯ ಇದೆ, ಜನತಾ ಪಕ್ಷದವರ ಕೈವಾಡ ಇದೆ ಎಂದು ಹೇಳುವುದು ಸತ್ಯಕ್ಕೆ ದೂರವಾದುವಾಗಿದೆ.

ಶ್ರೀ ಬಿ. ಆರ್. ಯಾವಗಲ್. — ಅಧ್ಯಕ್ಷರೇ, ನಿನ್ನೆ ಮಾನ್ಯ ಮಲ್ಲಾರಿಗೌಡ ಎಸ್. ಪಾಟೀಲ್ ಅವರ ಪ್ರಶ್ನೆ ಸಂಖ್ಯೆ ೧೮೮ (ಸಿ) ಗೆ ಉತ್ತರ ಕೊಡುವ ಸಮಯದಲ್ಲಿ ಕೊನೆಯ ಪ್ರಶ್ನೆಗೆ ಈ ಕೆಳಕಂಡಂತೆ ಉತ್ತರವನ್ನು ಕೊಡಲಾಗಿದೆ.

“ಕಾಯ್ದೆಯಲ್ಲಿ ಅಡಕವಾಗಿರುವ ಕಲಮಗಳ ರೀತ್ಯಾ ಚುನಾವಣೆಗಳ ಪೂರ್ವಭಾವಿ ಸಿದ್ಧತೆಗೆ ಸುಮಾರು ೬ ತಿಂಗಳ ಕಾಲ ಬೇಕು. ಆದರಂತೆ ಎಲ್ಲಾ ಸಿದ್ಧತೆಗಳು ತ್ವರಿತಗತಿಯಲ್ಲಿ ನಡೆಯುತ್ತಿದೆ. ಪೂರ್ವಭಾವಿ ಸಿದ್ಧತೆಗಳು ಮುಗಿದ ಮೇಲೆ ಮಂತ್ರಿಮಂಡಲ ದಿನಾಂಕ ಗೊತ್ತುಪಡಿಸುವುದು”.

ಆದರೆ ಇವತ್ತಿನ ಇಂಡಿಯನ್ ಎಕ್ಸ್‌ಪ್ರೆಸ್ ದಿನಪತ್ರಿಕೆಯು “Legislature Highlights” ಕಲಮಿನ ೬ನೇ ಪ್ರಾರಾಧದಲ್ಲಿ ಈ ರೀತಿ ಬಂದಿದೆ.

“That the Zilla Parishad and Panchayat elections would not be held till the end of the year became evident from a reply given by Rural Development Minister Abdul Nazir Sab in which he said the preliminary work on the elections, which were in progress, would take another six months to complete. The earlier expectation was that the elections would be held in this summer”.

ಆದುದರಿಂದ ಈ ತಪ್ಪನ್ನು ಅವರು ಸರಿಯಾಗಿ ತಿದ್ದಿಕೊಳ್ಳತಕ್ಕದ್ದು.

ರಾಜ್ಯದಲ್ಲಿ ತಲೆದೋರಿರುವ ಬರಗಾಲದ ಮೇಲಿನ ಚರ್ಚೆ

† ಶ್ರೀ ರಮೇಶ್‌ಕುಮಾರ್ (ಶ್ರೀನಿವಾಸಪುರ). — ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಬಹಳ ದೀರ್ಘಕಾಲ ಎಂದರೆ ಸುಮಾರು ೪ ಗಂಟೆಗಳ ಕಾಲ ಬರಗಾಲದ ಬಗ್ಗೆ ಸರ್ಕಾರದ ವಿಫಲತೆಯ ಬಗ್ಗೆ ಅವರ ಅನಿಸಿಕೆಗಳನ್ನು ತಿಳಿಸಿದಾರೆ. ಒಂದು ವಿಷಯವನ್ನು ನಾನು ಪ್ರಥಮದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಈ ಸದನದಲ್ಲಿ ರಾಜ್ಯಪಾಲರ ಭಾಷಣಕ್ಕೆ ಸ್ವಾಗತ ಮಾಡುತ್ತಾ ತಕ್ಷಣವೇ ಸರ್ಕಾರ ಪ್ರಸ್ತಾಪ ಮಾಡಿರತಕ್ಕ ವಿಷಯ ಎಂದರೆ, ಬರಗಾಲದ ಬಗ್ಗೆ ಇದು ಏನು ತೋರಿಸುತ್ತದೆಂದರೆ, ಎಷ್ಟರ ಮಟ್ಟಿಗೆ ಸರ್ಕಾರಕ್ಕೆ ಈ ಬರಗಾಲದ ಪರಿಸ್ಥಿತಿಯಿಂದ ಆತಂಕ ಉಂಟಾಗಿದೆ ಎಂಬುದು. ಇದು ಅಷ್ಟು ಗಂಭೀರವಾಗಿದೆ. ಸರ್ಕಾರ ಇದನ್ನು ಎಷ್ಟು ಗಂಭೀರವಾಗಿ ಗ್ರಹಿಸಿದೆ ಎಂಬುದನ್ನು ಇದು ಎತ್ತಿ ತೋರಿಸುತ್ತದೆ. ಮಾನ್ಯ ವಿರೋಧ ಪಕ್ಷದ ನಾಯಕರು ಸಂಪ್ರದಾಯವಾಗಿ ಮಾತನಾಡುತ್ತಾ ಇದ್ದರು. ದೇಶದಲ್ಲಿ ಬರಗಾಲ ಬಂದರೆ, ಪ್ರವಾಹ ಬಂದರೆ ಯಾವುದಾದರೂ ನ್ಯಾಚುರಲ್ ಕೆಲಾಮಿಟೀಸ್ ಆದರೆ ಆ ಬಗ್ಗೆ ಪಕ್ಷಾತೀತವಾಗಿ ನೋಡತಕ್ಕದ್ದು ಬಹಳ ಬೆಳ್ಳಿಯದು. ನಾವೂ ಕೂಡ ಒಂದು, ಒಂದೂವರೆ ವರ್ಷಗಳ ಕಾಲ ವಿರೋಧ ಪಕ್ಷದಲ್ಲಿ ಕುಳಿತಿದ್ದೆವು.

(ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ ಅಧ್ಯಕ್ಷ ಪೀಠವನ್ನು ಲಂಕರಿಸಿದರು)

೧೯೮೦ರಲ್ಲಿ ಮಾನ್ಯ ಮಲ್ಲಿಕಾರ್ಜುನ ಖಾರ್ಗೇಯವರು ಹಾಗೂ ಸ್ವಲ್ಪ ದಿವಸ ಮಾನ್ಯ ಬಂಗಾರಪ್ಪ ನವರು ರೆವಿನ್ಯೂ ಮಂತ್ರಿಗಳಾಗಿದ್ದರು. ಆಗಲೂ ಕೂಡಾ ಇಂತಹ ಸಿತಿ ಉದ್ಭವ ಆದಾಗ ಅವರು ಮಾತನಾಡಿದ್ದಾರೆ. ಆಗ ಅವರು ಬರಗಾಲದ ಬಗ್ಗೆ ಪಶ್ಚಿಮಾತನಾಡಲಿಲ್ಲ. ಬೇಕಾದರೆ ಆ ಬಗ್ಗೆ

† ಈ ಚರ್ಚೆಯು ಮಾನ್ಯ ಸಿದ್ಧಾರ್ಥ್‌ರಾಜ್‌ಪುಣೆ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.